



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, बुधवार 11 सितंबर 2024

पृष्ठ-4, मूल्य 3 रुपए

वर्ष-06, अंक- 345

महत्वपूर्ण एवं खास

सड़क दुर्घटना में तीन युवकों की दर्दनाक मौत

पेटरवार (आरएनएस) पेटरवार हजारीबाग मुख्य मार्ग स्थित चरही घाटी युपी मोड में सोमवार की रात्रि तेज बारिश के कारण ऑल्टो कार अनियंत्रित होकर ड्राइवसन से टकराकर खाई में गिर गई। कार में सवार पेटरवार के तीन युवकों की दर्दनाक मौत हो गई। बताया जाता है कि तीनों युवक हजारीबाग से ऑल्टो कार की सर्विसिंग करा कर वापस पेटरवार लौट रहे थे, चरही घाटी में कार ड्राइवसन से टकराई, जिससे पेटरवार तेनुचोक स्थित वृंदावन लस्सी व चाय दुकान के मालिक महेंद्र अग्रवाल के इकलौते पुत्र 24 वर्षीय राहुल अग्रवाल पेटरवार पटवा टोला निवासी 23 वर्षीय हेमंत प्रसाद एवं 30 वर्षीय दीपेश कुमार की घटनास्थल पर ही मौत हो गई। चरही थाना प्रभारी गौतम कुमार ने बताया कि तीनों युवकों की मौत मौके पर ही हो गई थी। घटना की सूचना मिलते ही देर रात लोग जुटने लगे थे। घटना की सूचना ग्रामीणों ने पुलिस को दी, प्रशासन के द्वारा क्रेन की मदद से क्षतिग्रस्त कार को बाहर निकाला गया, जिस कारण सड़क के दोनों ओर वाहनों की लंबी लाइन लग गई। पुलिस ने शव को अपने कब्जे में लेकर हजारीबाग मेडिकल कॉलेज भेज दिया। घटना की खबर सुनते ही पूरे पेटरवार में मातम छा गया।

हरियाणा विधानसभा चुनाव : आप ने दूसरी लिस्ट की जारी,

9 उम्मीदवारों का किया ऐलान; अब तक 29 कैंडिडेट फाइनल

चंडीगढ़ (आरएनएस) हरियाणा विधानसभा चुनावों को लेकर आम आदमी पार्टी ने 9 उम्मीदवारों की दूसरी लिस्ट जारी कर दी है। इसमें भाजपा छोड़कर आम आदमी पार्टी में शामिल हुए पूर्व मंत्री प्रोफेसर छत्रपाल सिंह को हिसार के बरवाला से टिकट दी गई है। कांग्रेस से गठबंधन की बातचीत टूटने के बाद आप की यह दूसरी लिस्ट है। सोमवार को आप ने 20 उम्मीदवारों की लिस्ट जारी की थी। दूसरी लिस्ट में जिन उम्मीदवारों के नामों की घोषणा की गई है, उनमें सधुरा से रीता बामनिया, थानेसर से कृष्ण बजाज, इंद्रा से हवा सिंह, रतिया से मुख्तियार सिंह बाजीगर, आदमपुर से एडवोकेट भूपेंद्र बेनीवाल, बारवाला से प्रो. छत्र पाल सिंह, बावल से जवाहर लाल, फरीदाबाद से प्रवेश मेहता, टिगोन से अबास चंदेला का नाम है। हरियाणा में कुल 90 सीटों पर चुनाव होने जा रहे हैं। यहां एक ही चरण में 5 अक्टूबर को मतदान होगा और 8 अक्टूबर को वोटों की गिनती होगी।

वियतनाम में तूफान यागी से 59 लोगों की मौत, कई लापता

हनोई। वियतनाम में तूफान यागी और इसके कारण आये बाढ़ और भूस्खलन से काफी तबाही हुई है। कृषि और ग्रामीण विकास मंत्रालय के अनुसार, आपदा की चपेट में आने से देश के उत्तरी क्षेत्र में 59 लोगों की मौत हो गई और कई लोग लापता हैं। प्राकृतिक आपदाओं के कारण 247 लोग घायल हुए हैं। इनमें से 157 क्वांग भिन्ह प्रांत से और 40 लोग हाई फोंग शहर से हैं। आपदा में 25 मानव रहित नौकाएं और जहाज डूब गए, जिनमें से ज्यादातर मछली पकड़ने वाली नावें थीं। इस आपदा से 1,13,000 हेक्टेयर चावल के खेत और 22,000 हेक्टेयर से अधिक अन्य फसलों के खेतों को नुकसान पहुंचा। इसके अलावा 1,90,000 पक्षी मारे गए और लगभग 1,21,700 पेड़ क्षतिग्रस्त हो गए। वियतनाम के उत्तरी फू थो प्रांत में सोमवार सुबह एक स्टील पुल ढह गया, जिसके कारण 10 गाड़ियां और दो मोटरसाइकिलें रेंड नदी में गिर गईं तथा 13 लोग लापता हो गए। स्थानीय मीडिया रिपोर्ट्स के अनुसार, काओ बोंग प्रांत में भूस्खलन के कारण 21 लोगों की मौत हो गई और कई लापता हो गए। वहीं, लाओ के प्रांत में 15 लोगों की मौत हो गई। मंत्रालय के अनुसार, टाइफून यागी पिछले 30 साल में उत्तरी वियतनाम में आया सबसे भयंकर तूफान था। यागी का जापानी में अर्थ बकरी या मकर राशि होता है। यह चीन सागर में आये चार श्रेणी 5 सुपर टाइफून में से एक है। यागी की उत्पत्ति 30 अगस्त को बने कम दबाव वाले क्षेत्र में हुई थी, जो लगभग 540 किलोमीटर की दूरी पर था। इस सिस्टम को 1 सितंबर को उष्णकटिबंधीय तूफान के रूप में वर्गीकृत किया गया और जापान मौसम विज्ञान एजेंसी (जेएमए) द्वारा यागी नाम दिया गया।

15 सितंबर को एक साथ 10 वंदे भारत ट्रेनों को हरी झंडी दिखाएंगे प्रधानमंत्री नरेंद्र मोदी

नई दिल्ली

प्रधानमंत्री नरेंद्र मोदी 15 सितंबर को एक ऐतिहासिक कदम उठाते हुए एक साथ 10 वंदे भारत ट्रेनों को हरी झंडी दिखाएंगे। यह पहली बार होगा जब इतनी बड़ी संख्या में वंदे भारत ट्रेनों एक साथ शुरू की जा रही है। इस महत्वपूर्ण कार्यक्रम का आयोजन झारखंड के जमशेदपुर में किया जाएगा, जहां से देश के विभिन्न राज्यों के लिए ये ट्रेनें रवाना होंगी। खास बात यह है कि इन ट्रेनें में से अधिकतर बिहार से होकर गुजरेंगी, जिससे राज्य के लोगों को विशेष रूप से लाभ होगा। इन 10 वंदे भारत ट्रेनों के रूटों की घोषणा भी की गई है:

1. टाटानगर - पटना
2. वाराणसी - देवघर
3. टाटानगर - ब्रह्मपुर
4. रांची - गोड्डा
5. आगरा - बनारस
6. हावड़ा - गया



7. हावड़ा - भागलपुर
8. दुर्ग - विशाखापत्तनम (वीएसकेपी)
9. हुबली - सिकंदराबाद
10. पुणे - नागपुर

इन ट्रेनें का संचालन झारखंड, बिहार, पश्चिम बंगाल, ओडिशा, आंध्र प्रदेश, महाराष्ट्र, तेलंगाना, कर्नाटक, छत्तीसगढ़

और उत्तर प्रदेश के विभिन्न स्टेशनों से होगा। इस पहल से इन राज्यों में यात्री सुविधाएं बेहतर होंगी और यात्रा के समय में कमी आएगी। रेलवे बोर्ड के अनुसार, इन वंदे भारत ट्रेनों की शुरुआत से देशभर में रेल यात्रा के अनुभव में गुणात्मक सुधार होगा। ये ट्रेनें तेज गति, अत्याधुनिक

सुविधाओं और आरामदायक सफर के लिए जानी जाती हैं।

बिहार, जो सबसे ज्यादा वंदे भारत ट्रेनें पाने वाला राज्य है, को इस पहल से बड़ा फायदा होगा, क्योंकि ये ट्रेनें राज्य के प्रमुख शहरों को देश के अन्य हिस्सों से जोड़ेंगी। हाल ही में भी पीएम मोदी ने तीन वंदे भारत ट्रेनों को चर्चुअल रूप से हरी झंडी दिखाई थी। इनमें मद्रै-बेंगलूर कैंट और नागरकोइल की ट्रेनें शामिल हैं, जो दक्षिण भारत में यात्रा को और अधिक सुलभ बना रही हैं।

इसके अलावा, मेरठ सिटी से लखनऊ के बीच भी एक वंदे भारत ट्रेन की शुरुआत की गई है, जिससे उत्तर भारत के यात्रियों के लिए सुविधाएं बढ़ी हैं। इन नई ट्रेनें के जुड़ने से भारतीय रेलवे के बुनियादी ढांचे और सेवा में सुधार होगा, जिससे देशभर के यात्रियों को सुरक्षित, तेज और आरामदायक रेल यात्रा का अनुभव मिलेगा।

आरजी कर बलात्कार मामला : पीड़िता का पोस्टमार्टम करने वाले वीडियोग्राफर से पूछताछ करेगी सीबीआई

कोलकाता | आरएनएस

सीबीआई आरजी कर मेडिकल कॉलेज और अस्पताल में एक जूनियर डॉक्टर के साथ हुए बलात्कार और हत्या की जांच कर रही है। यह सज जयंथ बलात्कार और हत्या के पीछे गहरी घटना पिछले महीने हुई थी। सीबीआई ने पीड़िता के पोस्टमार्टम के वीडियोग्राफर से पूछताछ करने का फैसला किया है।

घटनाक्रम से वाकिफ सत्रों ने बताया, पोस्टमार्टम की प्रक्रिया की वीडियोग्राफी जिस तरीके से की गई थी, उसमें महत्वपूर्ण पहलुओं को शामिल ही नहीं किया गया। इसी वजह से जांच अधिकारियों को वीडियोग्राफर से पूछताछ करने की जरूरत महसूस हुई है। सत्रों के अनुसार, वीडियोग्राफर से पूछताछ करके जांच अधिकारी यह स्पष्ट करना चाहते हैं कि क्या उसने इसकी रिकॉर्डिंग सामान्य तरीके से की थी या इसके लिए किसी ने कोई विशेष निर्देश दिया था।

जांच अधिकारियों का यह भी मानना है कि वीडियोग्राफर के साथ-साथ पोस्टमार्टम के समय मौजूद लोगों से पूछताछ से मामले में कुछ महत्वपूर्ण कड़ियां सामने आ सकती हैं, जिससे इस जयंथ बलात्कार और हत्या के पीछे गहरी घटना का पता चल सकता है। जांच अधिकारी पीड़िता के परिवार के सदस्यों और उसके करीबी पारिवारिक सहयोगियों से भी पूछताछ कर रहे हैं, ताकि उन परिस्थितियों के बारे में स्पष्ट जानकारी मिल सके, जिनके तहत उसके शव का जल्दबाजी में अंतिम संस्कार किया गया, जबकि माता-पिता की इच्छा थी कि शव को कुछ समय तक सुरक्षित रखा जाए।

सीबीआई अधिकारियों का मानना है कि यदि शव को सुरक्षित रखा गया होता तो दूसरा पोस्टमार्टम संभव होता, जो जांच प्रक्रिया में बहुत उपयोगी होता, क्योंकि इससे अधिक जानकारी सामने आ सकती थी।

केदारनाथ मार्ग पर गौरीकुंड और सोनप्रयाग के बीच भूस्खलन, पांच तीर्थयात्रियों की मौत

देहरादून | आरएनएस

उत्तराखंड के रुद्रप्रयाग जिले में केदारनाथ धाम यात्रा मार्ग पर भूस्खलन के कारण फंसे तीर्थयात्रियों में से मंगलवार सुबह चार और शव बरामद हुए हैं, जिससे मृतकों की संख्या आज पांच हो गई है। जबकि तीन अन्य को घायल अवस्था में बाहर निकाला गया है। मृतक और घायलों में पड़ोसी देश नेपाल के साथ, मध्य प्रदेश और गुजरात के यात्री शामिल हैं। राहत और बचाव कार्य अभी जारी है।

रुद्रप्रयाग के अपर जिलाधिकारी श्याम सिंह राणा ने बताया कि उन्हें सूचना मिली कि कोतवाली सोनप्रयाग क्षेत्रान्तर्गत, सोनप्रयाग से लगभग 01 किमी दूर गौरीकुंड की तरफ हाल ही में हुए भूस्खलन प्रभावित क्षेत्र में गौरीकुंड से सोनप्रयाग की ओर आ रहे कुछ यात्री मलबे में दब गए हैं। सूचना पर पुलिस, प्रशासन, एसडीआरएफ, एनडीआरएफ व डीडीआरएफ की ओर



से संयुक्त बचाव अभियान चलाया गया। अभियान के दौरान देर रात तीन व्यक्तियों को घायल अवस्था में बाहर निकाला गया, जबकि एक अचेत अवस्था में मिला जिसे डॉक्टरों ने मृत घोषित कर दिया। उन्होंने बताया कि यहां पर रात के समय खराब मौसम व लगातार मलबा-पत्थर आने के कारण रेस्क्यू टीमों को अपना कार्य करने में दिक्कतें आयीं व बचाव कार्य रोकना पड़ा। राणा के अनुसार, मंगलवार तड़के रेस्क्यू टीमों द्वारा फिर बचाव कार्य शुरू किया गया। इस स्थल पर 3 व्यक्ति (2 महिला व 1 पुरुष) अचेत अवस्था में मिले, जिनको

डॉक्टरों द्वारा मृत घोषित किया गया है। उन्होंने बताया कि लगातार चले बचाव अभियान के दौरान, कुछ देर बाद रेस्क्यू टीमों को एक और महिला अचेत अवस्था में मिली, जिनको डॉक्टरों द्वारा मृत घोषित किया गया है। इस प्रकार इस हादसे में मृतकों की संख्या 05 हो गई है।

उन्होंने बताया कि मृतकों की पहचान गोपाल पुत्र भक्ताराम, निवासी जीजोड़ा, पोस्ट राजोद, जिला धार, मध्य प्रदेश, उम्र 50 वर्ष, दुर्गाबाई खापर पत्नी संघन लाल निवासी नेपावाली, जिला घाट, मध्य प्रदेश, उम्र 50 वर्ष, तितली देवी पत्नी राजेंद्र मंडल, निवासी ग्राम वैदेही, जिला धनवा, नेपाल, उम्र 70 वर्ष, भारत भाई निरालाल पुत्र निरालाल पटेल, निवासी ए 301, सरदार पैलेस करवाल नगर, खटोदरा, सूरत, गुजरात, उम्र 52 वर्ष और समनबाई पत्नी शालक राम, निवासी डिंडोरा, जिला धार मध्य प्रदेश, उम्र 50 वर्ष के रूप में हुई है।

अपर जिलाधिकारी राणा ने बताया कि इसके अतिरिक्त, जीवच तिवारी पुत्र रामचरित, निवासी धनवा नेपाल, उम्र 60 वर्ष, मनप्रीत सिंह पुत्र कश्मीर सिंह, निवासी वेस्ट बंगाल, उम्र 30 वर्ष और छगनलाल पुत्र भक्त राम, निवासी राजोद, जिला धार, मध्य प्रदेश, उम्र 45 वर्ष को घायल अवस्था में रेस्क्यू किया गया है। जिनका उपचार किया जा रहा है।

रुद्रप्रयाग के जिला आपदा प्रबंधन अधिकारी नंदन सिंह रजवार ने बताया कि जनपद पुलिस के स्तर से यात्रियों की सुरक्षा के दृष्टिगत रात्रि के 06:30 बजे के बाद आवाजाही बिल्कुल बन्द कर दी गयी थी। जो लोग इस समयवधि से पहले गौरीकुंड से सोनप्रयाग की ओर चले गये थे, उन लोगों के साथ यह हादसा हुआ उन्होंने बताया कि बाधित चल रहा मार्ग पैदल आवागमन के लिए खुल चुका है। सुरक्षा बलों की देखरेख में यात्रियों को सुरक्षित तरीके से सोनप्रयाग की ओर भेजा जा रहा है।

मणिपुर में फिर सुलगी हिंसा की चिंगारी, इंफाल समेत तीन जिलों में लगा कर्फ्यू

मणिपुर | आरएनएस

मणिपुर में हिंसा की बढ़ती घटनाओं के मद्देनजर राजधानी इंफाल समेत तीन जिलों में कर्फ्यू लगा दिया गया है। महिलाओं द्वारा ड्रोन हमलों के विरोध में मशाल जलूस निकालने के बाद स्थिति और भी बिगड़ गई। प्रदर्शनकारियों ने राजभवन पर पत्थर फेंका, जिससे प्रशासन ने कर्फ्यू लगाने का निर्णय लिया। इंफाल पूर्व, इंफाल पश्चिम और थोबल जिलों में अनिश्चितकाल के लिए कर्फ्यू लागू किया गया है। इन जिलों में बीएनएसएफ की धारा 162 (2) को लागू कर दिया गया है। जिला मजिस्ट्रेट के आदेश के अनुसार, कर्फ्यू 10 सितंबर की सुबह 11 बजे से

प्रभावी हो गया है और अगले आदेश तक जारी रहेगा। कर्फ्यू के दौरान आवश्यक सेवाओं जैसे बिजली, कोर्ट, स्वास्थ्य सेवाएं और मीडिया को छूट दी गई है। रिपोर्ट्स के अनुसार, डीजीपी और सुरक्षा सलाहकार को हटाने की मांग को लेकर छात्रों द्वारा बड़े पैमाने पर प्रदर्शन की संभावना के चलते कर्फ्यू का निर्णय लिया गया। इंफाल में स्कूल और कॉलेजों के सैकड़ों छात्र पूरी रात खारिमबांद मार्केट में ठहरे रहे। महिलाओं ने उन्हें कैप लगाने के लिए जगह प्रदान की। सोमवार को हजारों छात्रों ने मणिपुर सचिवालय और राजभवन के बाहर प्रदर्शन किया। हालिया हिंसा में आठ लोगों की मौत हो गई है और

कन्हैया मित्तल का यूटर्न, कांग्रेस में नहीं होंगे शामिल, बोले- बीजेपी के साथ ही रहूंगा

चंडीगढ़ | आरएनएस

जो राम को लाए हैं, हम उनको लाएंगे। भजन गाने वाले कन्हैया मित्तल ने मंगलवार को कांग्रेस में शामिल होने के अपने फैसले को वापस लेने का ऐलान किया है। उन्होंने इस संबंध में बयान जारी कर इस बात की जानकारी दी। उन्होंने कहा कि वो बीजेपी के साथ रहेंगे। मित्तल ने अपने बयानों के लिए वीडियो संदेश जारी कर माफी भी मांगी है। उन्होंने कहा कि पिछले दो दिनों से मुझे ये एहसास हुआ कि मेरे सनातनी भाई बहन और खासकर बीजेपी का शीर्ष नेतृत्व मुझे इतना प्यार करता है और इतनी चिंता करता है मैंने जो बात कही थी कि मैं

कांग्रेस ज्वाइन करने वाला हूँ उसे मैं वापस लेता हूँ। उन्होंने कहा, इससे पहले मैंने कहा था कि मैं कांग्रेस में शामिल हो जाऊंगा। अब मैं उस फैसले को वापस लेता हूँ। इस फैसले से सनातनियों का दिल टूटा है। मैंने अब किसी भी कीमत पर ऐसा नहीं करने का फैसला किया है। क्योंकि मैं नहीं चाहता हूँ कि किसी भी सनातनी का भरोसा टूटे। इसलिए मैं कांग्रेस में शामिल होने के अपने फैसले को वापस लेने का ऐलान करता हूँ। उन्होंने आगे कहा, हम सब मिलकर यही है। उन्होंने कहा कि पिछले दो दिनों से मुझे ये एहसास हुआ कि मेरे सनातनी भाई बहन और खासकर बीजेपी का शीर्ष नेतृत्व मुझे इतना प्यार करता है और इतनी चिंता करता है मैंने जो बात कही थी कि मैं

है, वह गलत था, इसलिए मैंने अब उसे वापस ले लिया है। मैं अपने सभी समर्थकों का धन्यवाद करता हूँ। मैं भाजपा के शीर्ष नेतृत्व का भी धन्यवाद करता हूँ। ज्ञात हो कि, बीते दिनों कन्हैया मित्तल ने कांग्रेस में शामिल होने का ऐलान किया था। दरअसल, वह भाजपा से टिकट चाह रहे थे, लेकिन टिकट नहीं मिलने की संभावना को देखते हुए बाद में उन्होंने कांग्रेस में शामिल होने का ऐलान कर दिया था। इस ऐलान की राजनीतिक गलियारों में काफी चर्चा हुई थी। कन्हैया मित्तल का भजन 'जो राम को लाए हैं, हम उनको लाएंगे', काफी चर्चित हुआ था। भाजपा ने इस भजन का इस्तेमाल उत्तर प्रदेश विधानसभा चुनाव प्रचार के लिए भी किया था।

बिहार : तालाब में नहाने गई चार लड़कियों की डूबने से मौत

बांका | आरएनएस

बिहार के बांका जिले के आनंदपुर थाना क्षेत्र में मंगलवार को एक तालाब में नहाने गई चार लड़कियों की डूबने से मौत हो गई। सभी मृतक लड़कियों की उम्र 10 से 14 साल के बीच बताई जा रही है।

पुलिस के एक अधिकारी ने बताया कि बेहार गांव के तालाब में करमा पर्व को लेकर कई लड़कियां नहाने गई थीं। नहाने के दौरान चार लड़कियां तालाब के अंदर गहरे पानी में चली गईं, जिस कारण डूबने से उनकी मौत हो गई।

इस घटना के बाद गांव में मातम छा गया है। आनंदपुर थाने के प्रभारी विपिन कुमार ने बताया कि घटना की सूचना मिलने के बाद पुलिस की टीम भी घटनास्थल पर पहुंच गई। स्थानीय ग्रामीणों की मदद से सभी चार शवों को तालाब से बाहर निकाला गया।



शवों को पोस्टमार्टम के लिए बांका सदर अस्पताल भेजा गया है। मृतकों की पहचान पुनम कुमारी (13), ज्योति कुमारी (14), निशा कुमारी (12) और पुष्पा कुमारी (12) के रूप में हुई है। इधर, घटना के बाद गांव में करमा पर्व की खुशी मातम में बदल गई।

करमा पर्व में बहनें अपने भाई की सलाहमती के लिए उपवास करती हैं। मृतक लड़कियों के परिजनों का रो-रोकर बुरा हाल है। जिला प्रशासन ने पीड़ितों के परिजनों को आपदा प्रबंधन के नियमों के मुताबिक, मुआवजा दिलाने की बात कही है।

ऑनलाइन ट्रेडिंग घोटाले में अभिनेत्री व कोरियोग्राफर सुमी बोरा और उनके पति तारिक बोरा को लुकआउट नोटिस जारी

गुवाहाटी | आरएनएस

असम पुलिस ने असमिया अभिनेत्री-कोरियोग्राफर सुमी बोरा और उनके पति तारिक बोरा के खिलाफ लुकआउट नोटिस जारी किया है। यह करोड़ों रुपये के ऑनलाइन ट्रेडिंग घोटाले में गिरफ्तारी से बच रहे हैं। इससे पहले पुलिस को आशंका थी कि सुमी बोरा और उनके पति मेघालय जाकर छिप गए होंगे। पुलिस सत्रों के मुताबिक, घोटाले के सरगना बिशाल फुक्रन की गिरफ्तारी के तुरंत बाद यह दोनों नेपाल भाग गए।

एक वरिष्ठ पुलिस अधिकारी ने बताया, हम आरोपी सुमी बोरा और उसके पति को पकड़ने के लिए व्यापक



तलाशी अभियान चला रहे हैं। हमारी टीम अलग-अलग जगहों पर फैली हुई है। हमें पूरा भरोसा है कि उन्हें बहुत जल्द गिरफ्तार कर लिया जाएगा। मुख्यमंत्री हिमंत बिस्वा सरमा ने भी आश्वासन दिया है कि बोरा किसी भी समय पुलिस के घेरे में आ जाएंगे। कुछ गिरफ्तारियां अपराध के तुरंत बाद होती हैं। लेकिन कुछ गिरफ्तारियों के लिए लंबे समय की जरूरत होती है और यह स्थिति पर निर्भर करता है। हालांकि, मैं

सभी को आश्चर्य करता हूँ कि कोई भी बहुत लंबे समय तक पुलिस की गिरफ्तारी से बच नहीं सकता। पुलिस ने तलाशी अभियान शुरू कर दिया है।

बता दें कि बिशाल फुक्रन की गिरफ्तारी के बाद सुमी बोरा तुरंत पुलिस की नजर में आ गईं। पुलिस गुवाहाटी के पठार क्वारी इलाके में उनके अपार्टमेंट में गईं; हालांकि, अभिनेत्री और उनके पति घर पर नहीं थे। पुलिस ने सोसायटी परिसर के हर अपार्टमेंट की तलाशी ली, लेकिन दोनों का कोई सुराग नहीं मिला।

एक पुलिस अधिकारी ने कहा, हमें अपार्टमेंट के बेसमेंट में सुमी बोरा की लम्बरी कार मिली। हालांकि, जांच टीम के वहां पहुंचने से पहले ही दोनों

फरार हो गए। पुलिस के अनुसार, फुक्रन ने असमिया फिल्म इंडस्ट्री में बोरा के नेटवर्क का इस्तेमाल किया। वह श्राद्धकों को अधिक रिटर्न की उम्मीद में फुक्रन की कंपनी में निवेश करने के लिए राजी करने में सफल रही।

पुलिस ने पिछले हफ्ते असम में ऑनलाइन ट्रेडिंग से जुड़े 2,200 करोड़ रुपये के बड़े घोटाले का पर्दाफाश किया था। पुलिस ने दो मुख्य आरोपियों-डिग्मूड के बिशाल फुक्रन और गुवाहाटी के स्वप्निल दास को उनके घरे से गिरफ्तार किया था। अदालत ने दोनों को पुलिस हिरासत में भेज दिया। इस बड़े घोटाले में कथित सतिताता के लिए पुलिस ने अब तक कुल 39 लोगों को गिरफ्तार किया है।

बाइक समेत नदी में बहा परिवार, मां-बेटे की मौत

मंडसौर | आरएनएस

जिले के नाहरगढ़ में शिवना नदी पर बने बिल्लोद पुल को पार करते समय बाइक सवार दंपति ओद्यर दो बच्चे नदी में बह गए। इनमें एक बच्चे की उम्र चार महीने थी। इन्हें बचाने की कोशिश में पुल पर उनकी बाइक अनियंत्रित होकर नदी में गिर गई। मौके पर मौजूद लोगों ने किसी तरह एक बच्ची और एक युवक को बचा लिया। वहीं, गोताखोरों की मदद से महिला और एक बच्चे के शव बरामद किया है। महिला के पति और बचाने वाले युवक की तलाश की जा रही है। हादसा सोमवार सुबह करीब घंटे 11 तकलीफ होती है। मुझे लग रहा था कि बच्चे का बचाया जा रहा है। मंडसौर

ग्रामीण एसडीओपी कीर्ति बघेल ने बताया कि डूंगर सिंह (37) सीतामऊ तहसील के मोरखेडा गांव का रहने वाले थे, वह अपनी पत्नी संगीता (35), बेटी यतिका (12) और चार महीने के बेटे के साथ बाइक से जा रहे थे। रास्ते में पुल पर उनकी बाइक अनियंत्रित होकर नदी में गिर गई। मौके पर मौजूद लोगों ने किसी तरह एक बच्ची यतिका और एक अन्य युवक को बचा लिया। मौके पर गोताखोर भी बुलाए गए। करीब एक घंटे की तलाशी के बाद बेटे का शव मिला। वहीं, डूंगर सिंह और बचाने के लिए कूदे बबलू की तलाश की जा रही है।